

18/12/2025

12.30 pm

Signature Tune

آداب

یہ آکاش وانی سرینگر ہے ۔

اب آپ اشفاق امین سے خبریں سنئے

لیفٹنٹ گورنر

لیفٹنٹ گورنر منوج سنہا نے کہا ہے کہ 2047 تک وکست بھارت کا نشانہ حاصل کرنے کیلئے منظم منصوبہ بندی کلیدی اہمیت کی حامل ہے۔ انڈین انسٹیٹیوٹ آف مینیجمنٹ جموں میں پالیسی کانفرنس سے Strategic Management Forum سازی اور منصوبہ بندی کے موضوع پر خطاب کرتے ہوئے انہوں نے عالمی سطح پر پائی جانے والی تبدیلیوں میں بھارت کیلئے چیلنجوں اور مواقعوں کا ذکر کیا۔ انہوں نے کہا کہ وکست بھارت کے خواب کو پورا کرنے کیلئے پالیسی سازوں اور بڑے تاجروں کا ایک اہم رول بنتا ہے ۔

وزیر اعلیٰ

وزیر اعلیٰ عمر عبداللہ نے کہا ہے کہ جموں کشمیر میں مہم جویانہ سیاحت کے وسیع مواقعے سرینگر میں ایڈوانچر ٹور آپریٹرز ایسو سی ایشن آف انڈیا کے 17 ویں سالانہ SKICC موجود ہیں۔ کنونشن سے خطاب کرتے ہوئے انہوں نے کہا کہ مہم جویانہ سیاحت میں حفاظت ، پائیداری اور صلاحیت سازی کلیدی اہمیت کے حامل ہیں۔ انہوں نے جموں کشمیر میں سیاحتی سرگرمیوں کو نئی بلندیوں تک لے جانے کیلئے سرکار کے عزم کا اعادہ کیا۔ انہوں نے کہا کہ ایڈوانچر ٹورازم جموں کے ساتھ ATOAI کشمیر میں سیاحت کے نئے راستے کھولتا ہے ۔ انہوں نے امید ظاہر کی کہ شراکت داری اس سیکٹر کی ترقی میں مدد دے گی ۔

ستیش شرما

خوراک، سول سپلائز اور امور صارفین کے وزیر ستیش شرمائے دستیاب عوامی خدمات کی فراہمی کا جائزہ لینے کے لئے ریجنل ٹرانسپورٹ آفس سرینگر کا دورہ کیا۔ دورے کے دوران

وزیر نے عام لوگوں کو فراہم کی جانے والی سہولیات کا جائزہ لیا۔ انہوں نے افسران پر زور دیا کہ دستیاب عوامی خدمات کو وسیع پیمانے پر یقینی بنانے کو ترجیح دیں۔

کرائم برانچ

کرائم برانچ کشمیر کی اقتصادی جرائم سے متعلق ونگ نے مختلف دفعات کے تحت دھوکہ دہی اور سازش رچنے کے جرم میں زربامہ کپواڑہ کی عشرت بانو نامی خاتون اور گلزار احمد وانی نامی دوسرے قصوروار شخص کے خلاف چیف جوڈیشل مجسٹریٹ بڈگام کی عدالت میں فرد جرم دائر کیا ہے۔ اس جلسہ خاتون نے گلزار احمد وانی کے ساتھ مل کر سرکاری نوکری کا جھانسنہ دے کر ایک شخص سے 11 لاکھ روپے کی رقم ہتھیا لی تھی۔

ناظم زراعت

ناظم زراعت کشمیر سرتاج احمد شاہ نے کل لال منڈی سرینگر میں اعلیٰ سطح کی میٹنگ کے دوران ضلع بڈگام میں زرعی منظر نامے کا جائزہ لیا۔ انہوں نے محکمے کی طرف سے عملاتی جا رہی مختلف سکیموں اور فلیگ شپ پروگراموں پر پیش رفت سے متعلق افسران سے تبادلہ خیال کیا۔ میٹنگ میں اپنے خطاب کے دوران انہوں نے متعلقہ افسران پر زور دیا کہ وہ مختص رقمات کا ہر وقت تصرف یقینی بنانے کے ساتھ ساتھ شفافیت اور جوابدہی کے عنصر کو ہر حال میں برقرار رکھیں۔ انہوں نے افسران سے کہا کہ وہ سبھی مقررہ اہداف کے معیاد بند حصول کو یقینی بنائیں۔

GST

اصلاحات سے بنیادی سطح پر لوگ مستفید ہو رہے ہیں۔ GST جموں کشمیر میں

ان اصلاحات سے مجموعی طور پر روز مرہ کی زندگی میں استعمال ہونے والی متعدد چیزوں اور آلات کشا ورزی کی قیمتوں میں بھی کمی واقع ہوئی ہے۔

UTLBC

جموں و کشمیر بینک کی فلیگ شپ ہائی ٹکنسٹی پلانٹیشن سکیم کے نفاذ کو مزید مستحکم کرنے کے مقصد سے بینک کے کارپوریٹ ہیڈ کوارٹرز میں پرائیویٹ انٹر پرائز کے ساتھ کل ایک بحث و مباحثے کا انعقاد ہوا جس میں اہم شراکت داروں کے درمیان ہم آہنگی کو بہتر بنانے کے لئے رائے حاصل کی گئی۔

مباحثے کا مقصد مذکورہ بینک کے کلسٹر افسران اور پرائیویٹ انٹرپرائزز کے درمیان رابطے کو مضبوط کرنا ہے تاکہ ہائی ڈنسٹی پلانٹیشن اسکیم کے موثر نفاذ کو یقینی بنایا جا سکے۔

ڈپٹی کمشنر بڈگام

ڈپٹی کمشنر بڈگام ڈاکٹر بلال محی الدین نے ضلع سے تعلق رکھنے والے طلباء پر مشتمل ایک ٹریننگ کیمپ کو سیاحتی مقام پہلگام کے لئے جھنڈی دکھا کر روانہ کیا۔ طلباء کے ساتھ بات چیت کرتے ہوئے انہوں نے کہا کہ مہم جویانہ کھیل نوجوانوں میں جسمانی قوت، نظم و ضبط اور خود اعتمادی پیدا کرنے میں اہم کردار ادا کرتے ہیں۔

ڈپٹی کمشنر کپواڑہ

ڈپٹی کمشنر کپواڑہ شریکانت سو سے نے درگملہ اور ہٹملہ کے درمیان نا قابل رسا پل کے معاملے کا جائزہ لیا۔ انہوں نے آر اینڈ بی محکمہ کے متعلقہ انجینئروں کو ہدایت دی کہ پل تک جانے والی سڑک پر چل رہے کام کی رفتار میں سرعت لائیں۔ ڈی سی نے عوام کو یقین دہانی کرائی کہ علاقے میں عوامی خدمات کو بہتر بنانے کے لئے تمام درپیش جائز مسائل کو حل کیا جائے گا۔

اعجاز اسد

دیہی ترقی اور پنچایتی راج محکمے کے سیکریٹری محمد اعجاز اسد نے جموں کشمیر میں راشٹریہ گرام سوراج ابھیان اور سوچہ بھارت مشن گرامین سکیموں کے حوالے سے پیش رفت کا جائزہ لینے کے لئے جموں میں ایک اعلیٰ سطح کی میٹنگ کی صدارت کی۔ میٹنگ کے دوران سیکریٹری موصوف نے تمام ضلع ترقیاتی کمشنروں کو ہدایت دی کہ وہ جاری کاموں کے عمل میں تیزی لائے، خاص طور پر ان اضلاع میں جہاں پر زمین کی نشاندہی کی رکاوٹ کا مسئلہ درپیش ہے۔ انہوں نے زمین کی حصولیابی کے عمل میں سرعت لانے کی افسران کو ہدایت دی۔

اس کے ساتھ ہی خبروں کا یہ بلیٹن ختم ہوا۔

ہمیں دیجئے اجازت

خدا حافظ
